

17/11/2021

Σαλπίσωμεν εν σάλπιγγι ασμάτων

/ [Αγιορείτικα](#)



Σαλπίσωμεν εν σάλπιγγι ασμάτων | Ύμνοι επί τη καταθέσει της Τιμίας Ζώνης της Θεοτόκου

«Σαλπίσωμεν έν σάλπιγγι άσμάτων», δοξαστικό Άποστίχων Έσπερινοϋ, ήχος πλ α΄, μέλος Ματθαίου Βατοπαιδινού

Βρείτε ολόκληρο το album εδώ: <https://orcd.co/timiazoni>

Δόξα, Καὶ νῦν Ἦχος πλ. α´

Σαλπίσσωμεν ἐν σάλπιγγι ἁσμάτων, ἡχήσωμεν ἐόρτια καὶ χορεύσωμεν εὐφραινόμενοι, ἐν τῇ πανσέπτῳ καταθέσει, τῆς ἀκηράτου Ζώνης Μητρὸς τοῦ Θεοῦ ἡμῶν· προκύψασα γὰρ αὐτῇ, ἐκ τῶν ἀδύτων πανσέπτου αὐτῆς σοροῦ, ταῖς πλουτοδότοις χάρισι, καταστέφει, τοὺς αὐτὴν εὐλαβῶς προσπτυσσομένους. Βασιλεῖς καὶ ἄρχοντες συντρεχέτωσαν, καὶ τῆς βασιλίδος σειράν, τὴν οὐρανίαν, κροτεῖτωσαν τοῖς ὕμνοις. Ποιμένες καὶ Διδάσκαλοι, τῆς τοῦ καλοῦ Ποιμένος Μητρὸς, σφενδόνην χρυσόπλοκον, συνελθόντες εὐφημήτωσαν· Ἱερεῖς καὶ μονάζοντες, τὴν νοητὴν πορφυρίδα, πλουτοποιὸν χάριν παρέχουσιν τοῖς πᾶσι πανταχοῦ πιστοῖς, εὐφῆμως γεραιρέτωσαν. Τὴν λυχνίαν τὴν χρυσαυγῇ, τὸ διαυγέστατον τόξον, κατὰ τῶν ἀντιπάλων πεμπόμενον καιρίως, ᾄσμασι θεηγόροις ἐγκωμιάζοντες, οὕτως εἵπωμεν· σειρὰ διαυγεστάτη, ἡ τὸ ἀκήρατον τῆς Θεοτόκου σῶμα, περισφίγξασα, καὶ τὸν ἐν κοιλίᾳ φερόμενον Θεὸν περιστείλασα, Ζώνη τηλαυγεστάτη περίσῳζε, τοὺς ταπεινοὺς ἡμᾶς, ἀπὸ παντοίας ἀνάγκης, καὶ δίδου τοῖς εὐλαβῶς σου ἀπτομένοις, εὐρωστίαν εἰρήνην, λυτρουμένη τῶν δεινῶν, καὶ σώζουσα τὰς ψυχὰς ἡμῶν.